



सिरहा जिल्लास्थित सरकारी/सार्वजनिक कार्यालयका कार्यालय प्रमुखहरुको २०८१/०६/१८ गते बसेको बैठकको निर्णय :

१. विगत बैठकको समीक्षा गरियो ।
२. आउँदै गरेको बिजया दशमी, शुभ दीपावली, छठ पर्व तथा इसलाम धर्मालम्बीहरुले मनाउने पर्वको शुभ अवसरमा सबैको सुख, शान्ति र समृद्धिको कामना गर्दै एक आपसमा शुभकामना आदान प्रदान गरियो ।
३. गृह मन्त्रालय (शान्ति सुरक्षा तथा अपराध नियन्त्रण शाखा) को च.नं.५४३ मिति २०८१/०६/१८ गतेको प्राप्त पत्रानुसार संघीय संसद प्रतिनिधि सभाको राज्य व्यवस्था तथा सुशासन समितिको मिति २०८१/०६/१५ मा भएको निर्णय अनुसार सम्बन्धित कार्यालयले वर्षाका कारण नष्ट भएका सिंचाई, कुलोहरु, पिउने पानी, विद्युत, टेलिफोन, सडक आदिको तत्काल मर्मत संभार गरी घाइतहरुको औषधी उपचारलाई सरल एवं सहज बनाउने ।
४. आउँदै गरेको चाडपर्वको बेला कार्यालयको सुरक्षाको लागि भरपर्दो पालो पहराको व्यवस्था गरी पालोपहरामा खटिने कर्मचारीहरुको नाम थर, पद र मोवाइल नं. सहितको विवरण जिल्ला प्रशासन कार्यालय सिरहा, जिल्ला प्रहरी कार्यालय सिरहा र नजिकको प्रहरी कार्यालयमा उपलब्ध गराउने ।
५. यस जिल्ला स्थित सबै सरकारी कार्यालयहरुले आ-आफ्नो कार्यालयको नागरिक वडापत्र मेटिएको, च्यातेको, पुरानो अक्षर नबुझिने, कोठा नं. परिवर्तन भएको भए यथाशिघ्र अद्यावधिक गर्ने ।
६. स्थानीय तहबाट बितरण हुने सामाजिक सुरक्षा भत्ता बितरण प्रक्रियालाई प्रभावकारी एवं यस सम्बद्ध गुनासोहरुलाई उचित व्यवस्थापन गर्ने गराउने ।
७. दशैं, शुभ दीपावली, तिहार र चाडपर्वको समयमा सरकारी सवारी सधानलाई सुरक्षित एवं भरपर्दो व्यवस्थाका साथ कार्यालयमा राख्ने व्यवस्था मिलाउने । जिल्लाको शान्ति सुरक्षा प्रयोजनका लागि आवश्यकतानुसार उपलब्ध गराउने ।
८. जल तथा मौसम विज्ञान विभागको पूर्वानुमान अनुसार अझ केही दिन नेपालमा मनसुन सक्रिय रहने भएकोले विपद् व्यवस्थापनका क्षेत्रमा क्रियासिल स्थानीय तह र सरकारी निकायहरुले राजनीतिक दल, गैरसरकारी निकाय, नागरिक समाज र संघ संस्थाहरूसँगको सहयोग एवं सहकार्यमा विपद् पूर्वतयारी एवं प्रतिकार्यका लागि क्रियासिल एवं पूर्व तयारी अवस्था रहने ।

(Handwritten signatures and stamps)
जिल्ला प्रशासन कार्यालय सिरहा
उपविभागाध्यक्ष